

## ΠΡΟΣ ΤΙΜΟΘΕΟΝ Β

<sup>1</sup> Παῦλος, ἀπόστολος \*Ἰησοῦ Χριστοῦ διὰ θελήματος Θεοῦ, κατ' ἐπαγγελίαν ζωῆς τῆς ἐν Χριστῷ Ἰησοῦ, <sup>2</sup> Τιμοθέε ἀγαπητῷ τέκνω· χάρις, ἔλεος, εἰρήνη ἀπὸ Θεοῦ πατρὸς καὶ Χριστοῦ Ἰησοῦ τοῦ Κυρίου ἡμῶν.

<sup>3</sup> Χάριν ἔχω τῷ Θεῷ, ᾧ λατρεύω ἀπὸ προγόνων ἐν καθαρᾷ συνειδήσει, ὡς ἀδιάλειπτον ἔχω τὴν περὶ σοῦ μνησίαν ἐν ταῖς δεήσεσί μου νυκτὸς καὶ ἡμέρας, <sup>4</sup> ἐπιποθῶν σε ἰδεῖν, μεμνημένος σου τῶν δακρύων, ἵνα χαρᾶς πληρωθῶ, <sup>5</sup> ὑπόμνησιν †λαμβάνων τῆς ἐν σοὶ ἀνυποκρίτου πίστεως, ἣτις ἐνώκησε πρῶτον ἐν τῇ μάμμῃ σου Λωίδι καὶ τῇ μητρί σου ‡Εὐνίκη, πέπεισμαι δὲ ὅτι καὶ ἐν σοί. <sup>6</sup> Δι' ἣν αἰτίαν ἀναμιμνήσκω σε ἀναζωπυρεῖν τὸ χάρισμα τοῦ Θεοῦ, ὃ ἐστὶν ἐν σοὶ διὰ τῆς ἐπιθέσεως τῶν χειρῶν μου. <sup>7</sup> Οὐ γὰρ ἔδωκεν ἡμῖν ὁ Θεὸς πνεῦμα δειλίας, ἀλλὰ δυνάμεως καὶ ἀγάπης καὶ σωφρονισμοῦ.

<sup>8</sup> Μὴ οὖν ἐπαισχυνθῆς τὸ μαρτύριον τοῦ Κυρίου ἡμῶν, μηδὲ ἐμὲ τὸν δέσμιον αὐτοῦ· ἀλλὰ §συγκακοπάθησον τῷ εὐαγγελίῳ κατὰ δύναμιν Θεοῦ, <sup>9</sup> τοῦ σώσαντος ἡμᾶς καὶ καλέσαντος κλήσει ἁγία, οὐ κατὰ τὰ

\* **1:1** ἰησου χριστου | χριστου ἰησου ANT CT HF † **1:5**  
λαμβανων | λαβων CT ‡ **1:5** ευνικη | ευνικη PCK ST § **1:8**  
συγκακοπαθησον | συγκακοπαθησον TH WH

ἔργα ἡμῶν, ἀλλὰ \*κατ' ἰδίαν πρόθεσιν καὶ χάριν τὴν δοθεῖσαν ἡμῖν ἐν Χριστῷ Ἰησοῦ πρὸ χρόνων αἰωνίων, <sup>10</sup> φανερωθεῖσαν δὲ νῦν διὰ τῆς ἐπιφανείας τοῦ σωτῆρος ἡμῶν †Ἰησοῦ Χριστοῦ, καταργήσαντος μὲν τὸν θάνατον, φωτίσαντος δὲ ζωὴν καὶ ἀφθαρσίαν διὰ τοῦ εὐαγγελίου, <sup>11</sup> εἰς ὃ ἐτέθη ἐγὼ κῆρυξ καὶ ἀπόστολος καὶ διδάσκαλος ‡έθνων. <sup>12</sup> Δι' ἣν αἰτίαν καὶ ταῦτα πάσχω, ἀλλ' οὐκ ἐπαισχύνομαι· οἶδα γὰρ ὧ̃ πεπίστευκα, καὶ πέπεισμαι ὅτι δυνατός ἐστι τὴν παραθήκην μου φυλάξαι εἰς ἐκείνην τὴν ἡμέραν. <sup>13</sup> Ὑποτύπωσιν ἔχε ὑγιαινόντων λόγων ὧ̃ν παρ' ἐμοῦ ἤκουσας, ἐν πίστει καὶ ἀγάπῃ τῇ ἐν Χριστῷ Ἰησοῦ. <sup>14</sup> Τὴν καλὴν Σπαραθήκην φύλαξον διὰ Πνεύματος Ἁγίου τοῦ ἐνοικοῦντος ἐν ἡμῖν.

<sup>15</sup> Οἶδας τοῦτο, ὅτι ἀπεστράφησάν με πάντες οἱ ἐν τῇ Ἀσίᾳ, ὧ̃ν ἐστι \*Φύγελος καὶ Ἑρμογένης. <sup>16</sup> Δῶη ἔλεος ὁ Κύριος τῷ Ὀνησιφόρου οἴκῳ· ὅτι πολλάκις με ἀνέψυξε, καὶ τὴν ἄλυσίν μου οὐκ †ἐπαισχύνθη, <sup>17</sup> ἀλλὰ γενόμενος ἐν Ῥώμῃ, ‡σπουδαιότερον ἐζήτησέ με καὶ εὔρε— <sup>18</sup> δῶη αὐτῷ ὁ Κύριος εὐρεῖν ἔλεος παρὰ Κυρίου ἐν ἐκείνῃ τῇ ἡμέρᾳ— καὶ ὅσα ἐν Ἐφέσῳ διηκόνησε, βέλτιον σὺ

\* **1:9** κατ | κατα CT † **1:10** ιησου χριστου | χριστου ιησου NA WH ‡ **1:11** εθνων 98.1% | — CT 0.9% § **1:14** παραθηκην | παρακαταθηκην TR \* **1:15** φυγελος | φυγελλος ANT PCK TR † **1:16** επαισχυνθη | επησχυνθη PCK TR ‡ **1:17** σπουδαιότερον 91.6% | σπουδαιως CT 3.1%

γινώσκεις.

## 2

<sup>1</sup> Σὺ οὖν, τέκνον μου, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ. <sup>2</sup> Καὶ ἂ ἤκουσας παρ' ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις, οἵτινες ἱκανοὶ ἔσονται καὶ ἑτέρους διδάξαι. <sup>3</sup> \*Σὺ οὖν κακοπάθησον ὡς καλὸς στρατιώτης †Ἰησοῦ Χριστοῦ. <sup>4</sup> Οὐδεὶς στρατευόμενος ἐμπλέκεται ταῖς τοῦ βίου ‡πραγματείαις, ἵνα τῷ στρατολογήσαντι ἀρέσῃ. <sup>5</sup> Ἐὰν δὲ καὶ ἀθλῇ τις, οὐ στεφανοῦται ἐὰν μὴ νομίμως ἀθλήσῃ. <sup>6</sup> Τὸν κοπιῶντα γεωργὸν δεῖ πρῶτον τῶν καρπῶν μεταλαμβάνειν. <sup>7</sup> Νόει ἡ δὲ λέγω· \*δῶν γάρ σοι ὁ Κύριος σύνεσιν ἐν πᾶσι.

<sup>8</sup> Μνημόνευε Ἰησοῦν Χριστὸν ἐγηγεργμένον ἐκ νεκρῶν, ἐκ σπέρματος †Δαυίδ, κατὰ τὸ εὐαγγέλιόν μου. <sup>9</sup> ἐν ᾧ κακοπαθῶ μέχρι δεσμῶν, ὡς κακοῦργος· ‡ἀλλ' ὁ λόγος τοῦ Θεοῦ οὐ δέδεται. <sup>10</sup> Διὰ τοῦτο πάντα ὑπομένω διὰ τοὺς ἐκλεκτούς, ἵνα καὶ αὐτοὶ σωτηρίας τύχωσι τῆς ἐν Χριστῷ Ἰησοῦ, μετὰ δόξης αἰωνίου. <sup>11</sup> Πιστὸς ὁ λόγος·

εἰ γὰρ συναπεθάνομεν,

\* **2:3** συ ουν κακοπαθησον 93.3% | συγκακοπαθησον (συν- TH WH) NA SBL 3.9% † **2:3** ιησου χριστου | χριστου ιησου CT ‡ **2:4** πραγματειαις | πραγματιας WH § **2:7** α | ο CT \* **2:7** δωη | δωσει CT † **2:8** δαυιδ | δαβιδ HF TR | δαυειδ TH WH ‡ **2:9** αλλ | αλλα NA<sup>27</sup> SBL TH WH

καὶ συζηήσομεν·  
 12 εἰ ὑπομένομεν,  
 καὶ \*συμβασιλεύσομεν·  
 εἰ †ἀρνούμεθα,  
 κάκεῖνος ἀρνήσεται ἡμᾶς·  
 13 εἰ ἀπιστοῦμεν,  
 ἐκεῖνος πιστὸς μένει·  
 †ἀρνήσασθαι ἑαυτὸν οὐ δύναται.

14 Ταῦτα ὑπομίμησκε, διαμαρτυρόμενος ἐνώπιον τοῦ ἑΚυρίου μὴ λογομαχεῖν \*εἰς οὐδὲν χρήσιμον, ἐπὶ καταστροφῇ τῶν ἀκούοντων. 15 Σπούδασον σεαυτὸν δόκιμον παραστήσαι τῷ Θεῷ, ἐργάτην ἀνεπαίσχυντον, ὀρθοτομοῦντα τὸν λόγον τῆς ἀληθείας. 16 Τὰς δὲ βεβήλους κενοφωνίας περιίτασο· ἐπὶ πλεῖον γὰρ προκόψουσιν ἀσεβείας, 17 καὶ ὁ λόγος αὐτῶν ὡς γάγγραινα νομὴν ἕξει· ὧν ἐστὶν Ὑμέναιος καὶ Φιλητός· 18 οἵτινες περὶ τὴν ἀλήθειαν ἠστόχησαν, λέγοντες †τὴν ἀνάστασιν ἤδη γεγονέναι, καὶ ἀνατρέπουσι τὴν τινων πίστιν. 19 Ὁ μέντοι στερεὸς θεμέλιος τοῦ Θεοῦ ἔστηκεν, ἔχων τὴν σφραγίδα ταύτην, Ἔγνω Κύριος τοὺς ὄντας αὐτοῦ, καὶ, Ἀποστήτω ἀπὸ ἀδικίας πᾶς ὁ ὀνομάζων τὸ ὄνομα †Κυρίου.

---

§ 2:11 συζησομεν | συζησομεν TH WH \* 2:12  
 συμβασιλευσομεν | συμβασιλευσομεν WH † 2:12 αρνουμεθα  
 | αρνησομεθα CT † 2:13 αρνησασθαι | αρνησασθαι γαρ NA  
 TH WH § 2:14 κυριου | θεου NA WH \* 2:14 εις | επ CT  
 † 2:18 την | — SBL WH † 2:19 κυριου | χριστου TR

20 Ἐν μεγάλῃ δὲ οἰκίᾳ οὐκ ἔστι μόνον σκευὴ χρυσᾶ καὶ ἀργυρᾶ, ἀλλὰ καὶ ξύλινα καὶ ὀστράκινα, καὶ ἃ μὲν εἰς τιμὴν, ἃ δὲ εἰς ἀτιμίαν. 21 Ἐὰν οὖν τις ἐκκαθάρῃ ἑαυτὸν ἀπὸ τούτων, ἔσται σκευὸς εἰς τιμὴν, ἡγιασμένον, ἡκαὶ εὐχρηστον τῷ δεσπότῃ, εἰς πᾶν ἔργον ἀγαθὸν ἡτοιμασμένον.

22 Τὰς δὲ νεωτερικὰς ἐπιθυμίας φεῦγε· δίωκε δὲ δικαιοσύνην, πίστιν, ἀγάπην, εἰρήνην, μετὰ τῶν ἐπικαλουμένων τὸν Κύριον ἐκ καθαρᾶς καρδίας. 23 Τὰς δὲ μωρὰς καὶ ἀπαιδεύτους ζητήσεις παραιτοῦ, εἰδὼς ὅτι γεννώσι μάχας. 24 Δοῦλον δὲ Κυρίου οὐ δεῖ μάχεσθαι, \*ἀλλ' ἡπιον εἶναι πρὸς πάντας, διδακτικόν, ἀνεξίκακον, 25 ἐν †πραότητι παιδεύοντα τοὺς ἀντιδιατιθεμένους· μήποτε ‡δῶ αὐτοῖς ὁ Θεὸς μετάνοιαν εἰς ἐπίγνωσιν ἀληθείας, 26 καὶ ἀνανήψωσιν ἐκ τῆς τοῦ διαβόλου παγίδος, ἐζωγρημένοι ὑπ' αὐτοῦ εἰς τὸ ἐκείνου θέλημα.

### 3

1 Τοῦτο δὲ γίνωσκε, ὅτι ἐν ἐσχάταις ἡμέραις ἐνστήσονται καιροὶ χαλεποί. 2 Ἔσονται γὰρ οἱ ἄνθρωποι φίλαυτοι, φιλάργυροι, ἀλαζόνες, ὑπερήφανοι, βλάσφημοι, γονεῦσιν ἀπειθεῖς, ἀχάριστοι, ἀνόσιοι, 3 ἄστοργοι, ἄσπονδοι, διάβολοι, ἀκρατεῖς, ἀνήμεροι, ἀφιλάγαθοι, 4 προδόται, προπετεῖς, τετυφωμένοι,

§ 2:21 και | — CT \* 2:24 αλλ | αλλα NA<sup>27</sup> SBL TH WH  
 † 2:25 πραοτητι | πραυτητι CT ‡ 2:25 δω | δωη CT

φιλήδονοι μάλλον ἢ φιλόθεοι, <sup>5</sup> ἔχοντες μόρφωσιν εὐσεβείας, τὴν δὲ δύναμιν αὐτῆς ἡρνημένοι· καὶ τούτους ἀποτρέπου. <sup>6</sup> Ἐκ τούτων γὰρ εἰσιν οἱ \*ἐνδύνοντες εἰς τὰς οἰκίας, καὶ †αἰχμαλωτεύοντες ‡γυναικάρια σεσωρευμένα ἁμαρτίαις, ἀγόμενα ἐπιθυμίαις ποικίλαις, <sup>7</sup> πάντοτε μαυθάνοντα, καὶ μηδέποτε εἰς ἐπίγνωσιν ἀληθείας ἐλθεῖν δυνάμενα. <sup>8</sup> Ὅν τρόπον δὲ Ἰαννῆς καὶ Ἰαμβρῆς ἀντέστησαν Ἐμωϋσῆ, οὕτω καὶ οὗτοι ἀνθίστανται τῇ ἀληθείᾳ, ἄνθρωποι κατεφθαρμένοι τὸν νοῦν, ἀδόκιμοι περὶ τὴν πίστιν. <sup>9</sup> Ἄλλ' οὐ προκόψουσιν ἐπὶ πλεῖον· ἡ γὰρ ἄνοια αὐτῶν ἔκδηλος ἔσται πᾶσιν, ὡς καὶ ἡ ἐκείνων ἐγένετο.

<sup>10</sup> Σὺ δὲ \*παρηκολούθηκάς μου τῇ διδασκαλίᾳ, τῇ ἀγωγῇ, τῇ προθέσει, τῇ πίστει, τῇ μακροθυμίᾳ, τῇ ἀγάπῃ, τῇ ὑπομονῇ, <sup>11</sup> τοῖς διωγμοῖς, τοῖς παθήμασιν, οἷά μοι †ἐγένετο ἐν Ἀντιοχείᾳ, ἐν Ἰκονίῳ, ἐν Λύστροις, οἷους διωγμοὺς ὑπήνεγκα· καὶ ἐκ πάντων με ‡ἐρρύσατο ὁ Κύριος. <sup>12</sup> Καὶ πάντες δὲ οἱ θέλοντες σεῦσεβῶς ζῆν ἐν Χριστῷ Ἰησοῦ διωχθήσονται. <sup>13</sup> Πονηροὶ δὲ ἄνθρωποι καὶ γόητες προκόψουσιν ἐπὶ τὸ χεῖρον,

\* **3:6** ενδυνοντες | ενδυνοντες PCK † **3:6** αιχμαλωτευοντες | αιχμαλωτιζοντες ANT CT PCK ‡ **3:6** γυναικαρια | τα γυναικαρια TR § **3:8** μωυση | μωυσει ANT CT HF TR \* **3:10** παρηκολουθηκας | παρηκολουθησας CT † **3:11** εγενετο | εγενοντο ANT ‡ **3:11** ερρυσατο | ερυσατο WH § **3:12** ευσεβως ζην | ζην ευσεβως SBL TH WH

πλανῶντες καὶ πλανώμενοι. <sup>14</sup> Σὺ δὲ μένε ἐν οἷς ἔμαθες \*καὶ ἐπιστώθης, εἰδὼς παρὰ †τινος ἔμαθες, <sup>15</sup> καὶ ὅτι ἀπὸ βρέφους ‡τὰ ἱερὰ γράμματα οἶδας, τὰ δυνάμενά σε σοφίσαι εἰς σωτηρίαν διὰ πίστεως τῆς ἐν Χριστῷ Ἰησοῦ. <sup>16</sup> Πᾶσα γραφὴ θεόπνευστος καὶ ὠφέλιμος πρὸς διδασκαλίαν, πρὸς ἔλεγχον, πρὸς ἐπανόρθωσιν, πρὸς παιδείαν τὴν ἐν δικαιοσύνῃ· <sup>17</sup> ἵνα ἄρτιος ᾖ ὁ τοῦ Θεοῦ ἄνθρωπος, πρὸς πᾶν ἔργον ἀγαθὸν ἐξηρητισμένος.

#### 4

<sup>1</sup> Διαμαρτύρομαι \*οὖν ἐγὼ ἐνώπιον τοῦ Θεοῦ, καὶ †τοῦ Κυρίου Ἰησοῦ Χριστοῦ, τοῦ μέλλοντος κρίνειν ζῶντας καὶ νεκρούς, ‡κατὰ τὴν ἐπιφάνειαν αὐτοῦ καὶ τὴν βασιλείαν αὐτοῦ, <sup>2</sup> κήρυξον τὸν λόγον, ἐπίστηθι εὐκαίρως, ἀκαίρως, ἔλεγχον, ἐπιτίμησον, παρακάλεσον, ἐν πάσῃ μακροθυμίᾳ καὶ διδαχῇ. <sup>3</sup> Ἔσται γὰρ καιρὸς ὅτε τῆς ὑγιαινούσης διδασκαλίας οὐκ ἀνέξονται, ἀλλὰ κατὰ τὰς ἑπιθυμίας τὰς ἰδίας ἑαυτοῖς ἐπισωρεύσουσι διδασκάλους, κνηθόμενοι τὴν ἀκοήν· <sup>4</sup> καὶ ἀπὸ μὲν τῆς ἀληθείας τὴν ἀκοήν ἀποστρέψουσιν, ἐπὶ δὲ τοὺς μύθους

\* **3:14** και | και οις PCK † **3:14** τινος | τινων CT ‡ **3:15** τα | — SBL WH § **3:16** ελεγχον | ελεγμον CT \* **4:1** ουν εγω 83.5% | — CT 9% † **4:1** του κυριου ιησου χριστου | χριστου ιησου CT ‡ **4:1** κατα | και CT § **4:3** επιθυμιας τας ιδιας 69.7% | ιδιας επιθυμιας CT 30.2%

ἐκτραπήσονται. <sup>5</sup> Σὺ δὲ νῆφε ἐν πᾶσι, κακοπάθησον, ἔργον ποιήσον εὐαγγελιστοῦ, τὴν διακονίαν σου πληροφόρησον.

<sup>6</sup> Ἐγὼ γὰρ ἤδη σπένδομαι, καὶ ὁ καιρὸς τῆς \*ἐμῆς ἀναλύσεως ἐφέστηκε. <sup>7</sup> Τὸν †ἀγῶνα τὸν καλὸν ἠγώνισμαι, τὸν δρόμον τετέλεκα, τὴν πίστιν τετήρηκα. <sup>8</sup> λοιπόν, ἀπόκειται μοι ὁ τῆς δικαιοσύνης στέφανος, ὃν ἀποδώσει μοι ὁ Κύριος ἐν ἐκείνῃ τῇ ἡμέρᾳ, ὁ δίκαιος κριτής· οὐ μόνον δὲ ἐμοί, ἀλλὰ καὶ πᾶσι τοῖς ἠγαπηκόσι τὴν ἐπιφάνειαν αὐτοῦ.

<sup>9</sup> Σπούδασον ἐλθεῖν πρὸς με ταχέως. <sup>10</sup> Δημᾶς γάρ με ‡ἐγκατέλειπεν, ἀγαπήσας τὸν νῦν αἰῶνα, καὶ ἐπορεύθη εἰς Θεσσαλονίκην· §Κρήσκης εἰς Γαλατίαν, Τίτος εἰς Δαλματίαν. <sup>11</sup> Λουκᾶς ἐστὶ μόνος μετ' ἐμοῦ. Μάρκον ἀναλαβὼν ἄγε μετὰ σεαυτοῦ· ἐστὶ γάρ μοι εὐχρηστος εἰς διακονίαν. <sup>12</sup> Τυχικὸν δὲ ἀπέστειλα εἰς Ἔφεσον. <sup>13</sup> Τὸν \*φελόνην ὃν †ἀπέλιπον ἐν Τρωάδι παρὰ Κάρπῳ, ἐρχόμενος φέρε, καὶ τὰ βιβλία, μάλιστα τὰς μεμβράνας. <sup>14</sup> Ἀλέξανδρος ὁ χαλκεὺς πολλὰ μοι κακὰ ἐνεδείξατο· ‡ἀποδῶη αὐτῷ ὁ Κύριος κατὰ τὰ ἔργα αὐτοῦ. <sup>15</sup> ὃν καὶ σὺ φυλάσσου, λίαν γὰρ θᾶνθέστηκε τοῖς ἡμετέροις λόγοις.

\* **4:6** ἐμης αναλυσεως | αναλυσεως μου CT † **4:7** αγωνα τον καλον | καλον αγωνα CT ‡ **4:10** εγκατελειπεν | εγκατελειπεν TH WH § **4:10** κρησκης | κρισκης PCK \* **4:13** φελονην | φαιλονην ANT BYZ HF NA SBL ST † **4:13** απελιπον | απελειπον TH WH ‡ **4:14** αποδωη | αποδωσει CT § **4:15** ανθεστηκε | αντεστη CT



16 Ἐν τῇ πρώτῃ μου ἀπολογία οὐδεὶς μοι \*συμπαρεγένετο, ἀλλὰ πάντες με †ἐγκατέλιπον· μὴ αὐτοῖς λογισθεῖη. 17 Ὁ δὲ Κύριός μοι παρέστη, καὶ ἐνεδυνάμωσέ με, ἵνα δι' ἐμοῦ τὸ κήρυγμα πληροφορηθῇ, καὶ †ἀκούσῃ πάντα τὰ ἔθνη· καὶ ᾠερύσθην ἐκ στόματος λέοντος. 18 \*Καὶ ρύσεται με ὁ Κύριος ἀπὸ παντὸς ἔργου πονηροῦ, καὶ σώσει εἰς τὴν βασιλείαν αὐτοῦ τὴν ἐπουράνιον· ᾧ ἡ δόξα εἰς τοὺς αἰῶνας τῶν αἰώνων. Ἀμήν.

19 Ἀσπασαί Πρίσκαν καὶ Ἀκύλαν, καὶ τὸν Ὀνησιφόρου οἶκον. 20 Ἐραστος ἔμεινεν ἐν Κορίνθῳ· Τρόφιμον δὲ †ἀπέλιπον ἐν Μιλήτῳ ἀσθενοῦντα. 21 Σπούδασον πρὸ χειμῶνος ἐλθεῖν. Ἀσπάζεται σε Εὐβουλος, καὶ Πούδης, καὶ Λῖνος, καὶ Κλαυδία, καὶ οἱ ἀδελφοὶ πάντες.

22 Ὁ Κύριος †Ἰησοῦς Χριστὸς μετὰ τοῦ πνεύματός σου. Ἡ χάρις μεθ' ὑμῶν. ᾠμήν.\*

---

\* 4:16 συμπαρεγενετο | παρεγενετο CT † 4:16 εγκατελιπον | εγκατελειπον TH WH ‡ 4:17 ακουση | ακουσωσι CT § 4:17 ερρυσθην | ερυσθην TH WH \* 4:18 και | — CT † 4:20 απελιπον | απελειπον WH ‡ 4:22 ιησους χριστος | — CT § 4:22 αμην | — CT \* 4:22 The following scribal note is included in the colophons of many Greek manuscripts: Πρὸς Τιμόθεον δευτέρα τῆς Ἐφεσίων ἐκκλησίας πρῶτον ἐπίσκοπον χειροτονηθέντα ἐγράφη ἀπὸ Ῥώμης ὅτε ἐκ δευτέρου παρέστη Παῦλος τῷ Καίσαρι Νέρωνι.

# **Η Καινή Διαθήκη**

## **The New Testament in Ancient Greek with critical text notes**

Public Domain

Language: Ελληνικά (Greek, Ancient)

Translation by: Maurice A. Robinson

Contributor: Robert Adam Boyd

The Text-Critical Greek New Testament is based upon The New Testament in the Original Greek: Byzantine Textform 2018, compiled and arranged by Maurice A. Robinson and William G. Pierpont.

The following disclaimer is printed in the The New Testament in the Original Greek: Byzantine Textform 2018:

Anyone is permitted to copy and distribute this text or any portion of this text. It may be incorporated in a larger work, and/or quoted from, stored in a database retrieval system, photocopied, reprinted, or otherwise duplicated by anyone without prior notification, permission, compensation to the holder, or any other restrictions. All rights to this text are released to everyone and no one can reduce these rights at any time. Copyright is not claimed nor asserted for either the preface, notes, or the new and revised form of the Greek NT text of this edition, nor for the original form of such as initially released into the public domain by the editors, first as printed textual notes in 1979, continuous-text electronic form 1986–present, and in published editions from 1991, 2005, and 2010.

The permitted use or reproduction of the Greek text or other material contained within this volume (whether by print, electronic media, or other form) does not imply doctrinal or theological agreement by the present editors and publisher with whatever views may be maintained or promulgated by other publishers. For the purpose of assigning responsibility, it is requested that the present editors' names and the title associated with this text as well as this disclaimer be retained in any subsequent reproduction of this material.

2024-03-14

---

PDF generated using Haiola and XeLaTeX on 29 Apr 2024 from source files dated 23 Apr 2024

e8df933b-03a4-5add-853f-51a05e168973